

हिन्दी प्रादेशिक समाचार

आकाशवाणी चंडीगढ़

(तिथि 14 अगस्त 2024, समय 1810 (10 मिनट))

- हरियाणा के मुख्यमंत्री नायब सिंह ने जम्मू कश्मीर में नेशनल कॉन्फ्रेंस और कांग्रेस पार्टी के गठबंधन को लेकर सवाल खड़े किये और अनुच्छेद 370 एवं धारा 35 A पर नेशनल कॉन्फ्रेंस के रुख पर हरियाणा कांग्रेस के नेताओं से जवाब मांगा।
- केंद्र सरकार ने वित्त मंत्रालय से 46 हजार से अधिक रूपये की वित्तीय सहायता देने की दावेदारी करने वाले लिंक को फर्जी बताया।
- हरियाणा में आज श्रीकृष्ण जन्माष्टमी का पर्व धूमधाम और भक्ति भाव के साथ मनाया जा रहा है।
- निर्वाचन आयोग ने विधानसभा आम चुनाव के मद्देनजर उम्मीदवारों व राजनीतिक दलों के लिए विस्तृत दिशा-निर्देश जारी किए।

हरियाणा के मुख्यमंत्री नायब सिंह और भारतीय जनता पार्टी के प्रदेश अध्यक्ष मोहन लाल बड़ौली ने आज रोहतक में प्रदेश चुनाव कार्यालय खोले जाने के मौके पर चुनावी जनसभा को संबोधित किया। मुख्यमंत्री ने दावा किया कि जनता ने प्रदेश में तीसरी बार बी जे पी की सरकार बनाने का मन बना लिया है। उन्होंने कहा कि सरकार बिना भेदभाव के काम कर रही है। इस लिए हर वर्ग का सरकार में विश्वास बढ़ा है। श्री नायब सिंह ने कहा कि सरकार जनहित में काम कर रही है। सरकार ने किसानों को भी मजबूत किया है। उन्होंने कांग्रेस पार्टी पर हमला बोलते हुए कहा कि कांग्रेस ने भर्ती रोको गैंग बना रखा है। जबकि प्रदेश सरकार पारदर्शिता के साथ नौकरी दे रही है। उन्होंने लोगों से कांग्रेस द्वारा फह्राई जा रही अफवाहों से बचने का आह्वान किया। श्री बड़ौली ने अपने संबोधन में दावा किया कि प्रदेश में पार्टी के पक्ष में लहर चल रही है। हज्जीडिया से बातचीत में मुख्यमंत्री ने कहा कि विधानसभा चुनाव के मद्देनजर खोले गए प्रदेश चुनाव

कार्यालय से तमाम प्रकार की गतिविधियां संचालित होंगी। कार्यालय में चुनाव से जुड़े सभी विभाग एक साथ काम करेंगे।

वहीं, मुख्यमंत्री नायब सिंह ने मीडिया से बातचीत में जम्मू कश्मीर में नेशनल कांफ्रेंस व कांग्रेस पार्टी के बीच गठबंधन को लेकर सवाल खड़े किए। उन्होंने इन दोनों पार्टियों के, जम्मू कश्मीर में अनुच्छेद 370 और 35 ए फिर लागू किए जाने के वादे को लेकर कांग्रेस नेता राहुल गांधी से सवाल पूछे। साथ ही उन्होंने हरियाणा कांग्रेस के नेताओं से भी इस पर जवाब मांगा।

इसके अलावा मुख्यमंत्री ने हरियाणा में पिछले पौने 10 साल के कार्यकाल के दौरान किए गए कार्यों की जानकारी दी और कहा कि इस बार भारतीय जनता पार्टी जनता की राय के आधार पर संकल्प पत्र तैयार कर जनता के बीच जाएगी।

.....
केंद्र सरकार ने वित्त मंत्रालय से 46 हजार से अधिक रुपये की वित्तीय सहायता देने की दावेदारी करने वाले लिंक को फर्जी बताया है। एक सोशल मीडिया पोस्ट में सूचना एवं प्रसारण मंत्रालय की फ़ैकट चेक इकाई ने लोगों को आगाह करते हुए कहा है कि एक फर्जी लिंक के जरिए लोगों को अपनी व्यक्तिगत जानकारी देने को कहा जा रहा है। मंत्रालय ने संदेश को फर्जी बताते हुए, इस प्रकार की किसी भी दावेदारी का खंडन किया है।
.....

भारतीय मार्क्सवादी कम्युनिस्ट पार्टी और भारतीय कम्युनिस्ट पार्टी की जिला समितियों ने विधानसभा चुनाव में भिवानी विधानसभा क्षेत्र से कामरेड ओमप्रकाश को साझा उम्मीदवार बनाने का निर्णय लिया है। संयुक्त चुनाव समिति के संयोजक सुखदेव पालवास ने बताया कि यह प्रस्ताव दोनों राजनीतिक दलों के शीर्ष राज्य सचिव मंडल के पास अनुमोदन के लिए भेजा गया है। उम्मीदवार की घोषणा शीघ्र कर दी जाएगी श्री पालवास ने कहा कि दोनों दलों का उद्देश्य राज्य में एक

लोकतांत्रिक जनहितशी सरकार चुनना एंव विधानसभा में वामपंथ की उपस्थिति दर्ज करवाना ह॥ उन्होंने कहा कि भारतीय मार्क्सवादी कम्युनिस्ट पार्टी अपने सामर्थ्यानुसार बहुत ही सीमित सीटों पर चुनाव लड़ेगी।

हरियाणा में आज श्रीकृष्ण जन्माष्टमी का पर्व धूमधाम और भक्ति भाव के साथ मनाया जा रहा ह॥कुरुक्षेत्र, फरीदाबाद, अंबाला, भिवानी, पलवल और हिसार से हमारे संवाददाताओं ने बताया ह॥कि विभिन्न मंदिरों में भगवान श्रीकृष्ण के जीवन से संबंधित झांकियां बनाई गई हैं और श्रद्धालु पूरी श्रद्धा के साथ इन झांकियों के दर्शन कर रहे हैं।श्रीकृष्ण के बालगोपाल रूप को झूले में झुला कर ईश्वर के प्रति अपने प्रेम का इजहार कर रहे हैं। कुरुक्षेत्र ज़िले में गीता स्थली ज्योतिसर में श्रीकृष्ण अर्जुन मंदिर भव्य रूप से सजाया गया ह॥

पलवल के गांव मित्रौल स्थित श्री तुलसी कुंड मंदिर को फूलों से सजाया गया ह॥ अंबाला के सनातन धर्म मंदिर और फरीदाबाद के श्रीकृष्ण नवग्रह मंदिर और महारानी वषणो देवी मंदिर में भी जन्माष्टमी उत्साह से मनाई जा रही ह॥ फरीदाबाद के श्रीकृष्ण मंदिर में कुछ ही देर में हरियाणा के राज्यपाल और केरल के पूर्व राज्यपाल मोहम्मद आरिफ़ खान एवं कई मंत्रीगण शिरकत कर रहे हैं।पानीपत से भी प्राचीन देवी मंदिर सहित ज़िले के लगभग 130 मंदिरों में जन्माष्टमी पूरी श्रद्धा से मनाई जा रही ह॥बताया जा रहा ह॥कि आज रोहिणी नक्षत्र बन रहा ह॥ भगवान श्रीकृष्ण के जन्म के बाद 12 बजकर, 10 मिनट पर सभी मंदिरों में आरती होगी और प्रसाद बांटा जायेगा।

मुख्यमंत्री नायब सिंह सखी ने आज हिसार के बिश्नोई मंदिर में गुरु जम्भेश्वर भगवन और श्रीकृष्ण जन्माष्टमी महोत्सव में भाग लिया बी जे पी नेता कुलदीप बिश्नोई भी कार्यक्रम में मौजूद रहे इस अवसर पर मुख्यमंत्री ने लोगों से गुरु जम्भेश्वर भगवन के मार्ग पर चलने का आह्वान किया।

निर्वाचन आयोग ने विधानसभा आम चुनाव के मद्देनजर उम्मीदवारों व राजनीतिक दलों के लिए विस्तृत दिशा-निर्देश जारी किए हैं। इन दिशा-निर्देशों का चुनाव प्रक्रिया पूरी होने तक अनुपालन किया जाना आवश्यक है। हरियाणा के मुख्य निर्वाचन अधिकारी पंकज अग्रवाल ने बताया कि चुनाव के दौरान इन दिशा निर्देशों में कह गया है कि राजनीतिक दलों और चुनाव लड़ रहे उम्मीदवारों द्वारा अन्य राजनीतिक दलों और उम्मीदवारों की आलोचना केवल उनकी नीतियों, कार्यक्रमों, पिछले रिकॉर्ड और कार्यों तक ही सीमित रखनी होगी। सभी दलों और चुनाव लड़ने वाले उम्मीदवारों को सार्वजनिक स्थानों जैसे मदान और हेलीपैड निष्पक्ष रूप से उपलब्ध करवाया जाना आवश्यक होगा। श्री अग्रवाल ने बताया कि उम्मीदवारों को प्रस्तावित बँक के समय व स्थान की आवश्यक अनुमति समय रहते सही तरीके से लेनी होगी और स्थानीय पुलिस अधिकारियों को सूचित करना होगा, ताकि बँकों में गड़बड़ी या अव्यवस्था पैदा करने वाले व्यक्तियों से निपटने में पुलिस की मदद मिल सके। प्रस्तावित बँक के स्थान पर यदि कोई प्रतिबंधात्मक या निषेधात्मक आदेश लागू है तो उनका सम्मान करना होगा। इसी प्रकार, प्रस्तावित बँकों के लिए लाउडस्पीकर या ऐसी किसी अन्य सुविधा के उपयोग के लिए अनुमति प्राप्त करना अनिवार्य होगा। उन्होंने कहा कि किसी भी चुनावी यात्रा को शुरू करने और समाप्त करने के समय व स्थान तथा मार्ग को अग्रिम रूप से अंतिम रूप देना होगा और पुलिस अधिकारियों से पूर्व अनुमति प्राप्त करनी होगी। यह भी ध्यान रखना होगा कि चुनावी यात्रा से यातायात बाधित न हो। मुख्य निर्वाचन अधिकारी ने बताया कि वाहनों पर रात्रि 10 बजे से प्रातः 6 बजे तक लाउडस्पीकरों के उपयोग की अनुमति नहीं है। मुख्य निर्वाचन अधिकारी ने बताया कि चुनाव में लगे सभी राजनीतिक कार्यकर्ताओं को बज्र या पहचान पत्र दिखाना होगा। मतदाताओं को जारी अनौपचारिक पहचान पर्ची सादे कागज पर दी जा सकती है जिस पर पार्टी का नाम, निशान और उम्मीदवार का नाम न हो। इसके अलावा, प्रचार अभियान की अवधि के दौरान और मतदान के दिन वाहनों की आवाजाही पर प्रतिबंध का पूरी तरह से पालन करना होगा। चुनाव के संचालन के संबंध में किसी भी प्रकार की शिकायत या समस्या को निर्वाचन

आयोग के पर्यवेक्षक, रिटर्निंग अधिकारी, जोनल अथवा सेक्टर मजिस्ट्रेट, मुख्य निर्वाचन अधिकारी या निर्वाचन आयोग के संज्ञान में लाया जा सकता है। श्री पंकज अग्रवाल ने बताया कि चुनाव के विभिन्न पहलुओं से संबंधित सभी मामलों में निर्वाचन आयोग या रिटर्निंग ऑफिसर या जिला निर्वाचन अधिकारी के आदेश या दिशा-निर्देशों का कड़ाई से अनुपालन किया जाना चाहिए। चुनाव प्रचार अवधि के समाप्त होने के उपरांत, यदि कोई व्यक्ति, मतदाता या चुनाव लड़ने वाला उम्मीदवार या उम्मीदवार का चुनाव एजेंट नहीं है तो उस व्यक्ति को संबंधित निर्वाचन क्षेत्र को छोड़ना होगा।

आज कुरुक्षेत्र में गांव उमरी में संत रविदास स्मारक स्थल पर राज्यस्तरीय अनुसूचित जाति सम्मलेन में केंद्रीय मंत्री मनोहरलाल, अर्जुन राम मेघवाल, राज्यसभा सांसद दुष्यंत गौतम के साथ प्रदेश के कई अनुसूचित जाति से संबंधित नेताओं ने भाग लिया इस अवसर पर केंद्रीय मंत्री अर्जुन मेघवाल ने कहा कि कांग्रेस पार्टी कानून को लेकर भ्रम फल रही है।

पेरिस पञ्चालंपिक परसों बुधवार से शुरू हो रहे हैं। पञ्चालंपिक का शुभारंभ भव्य उद्घाटन समारोह के साथ होगा। उद्घाटन के बाद, ग्यारह दिनों तक लगातार प्रतियोगिताएं आयोजित की जाएंगी। प्रतियोगिताएं अगले महीने की 8 तारीख तक चलेंगी। इस बार, भारत ने इन खेलों में भाग लेने के लिए 84 एथलीटों का दल भेजा है जो अब तक पञ्चालंपिक में गए दलों में सबसे बड़ा है। एक वीडियो संदेश में, केंद्रीय युवा कार्यक्रम एवम खेल मंत्री डॉ. मनसुख मांडविया ने भारतीय दल को शुभकामनाएं दी हैं और नागरिकों से "चीयर4भारत" के नारे लगाकर एथलीटों को प्रोत्साहित करने का आग्रह किया है।